



सामान्य सूचनाઓ

લોકભારતી ગ્રામવિદ્યાપીઠ ટ્રસ્ટ, સણોસરા સંચાલિત લોકભારતી લોકસેવા મહાવિદ્યાલયને ઉચ્ચ શિક્ષણ કમિશ્નરશ્રીની કચેરી, ગાંધીનગરના પત્ર ક્રમાંક: નાયબ નિયામકશ્રી, ઉચ્ચ શિક્ષણ કમિશ્નરશ્રીની કચેરી, ગાંધીનગરના પત્ર ક્રમાંક ગ્રા.વિ./NOC/ ૨૪-૨૫/૭૭૬-૭૮, તા. ૨૬-૧૨-૨૦૨૪ તથા ગ્રા.વિ./NOC/ ૨૫-૨૬/ ૧૩૪, તા.૦૯/૧૦-૦૩-૨૬થી મળેલ NOCથી બિનશૈક્ષણિક વર્ગ-૩ની જગ્યાઓ ભરવા માટે NOC મળેલ છે. વિસ્તરણ અધિકારીની ખાલી જગ્યા ભરવા માટે તા. ૨૧/૦૩/૨૦૨૬ની જાહેરાત મુજબ અરજીઓ મંગાવવામાં આવેલ છે.

ભરતી પ્રક્રિયાના સંબંધેની તમામ સૂચનાઓ કોલેજની વેબસાઈટ www.lokbharti.org પર મૂકવામાં આવશે, તેથી નિયમિત કોલેજની વેબસાઈટ અચૂક જોતા રહેવું.

સામાન્ય સૂચનાઓ :

(૧) અરજી કરતાં પહેલાં વિગતવાર સૂચનાઓ, શરતો અને નિયમો તથા આ સમગ્ર જાહેરાત અરજી કરતા ઉમેદવારે પોતે ધ્યાનથી કાળપૂર્વક વાંચવી જરૂરી છે.

(૨) ઉમેદવારે જગ્યા માટે અરજી કરે છે ત્યારે તેને અરજી સાથે નિયત અરજી ફોર્મ ભરવાનું રહેશે અને તેમાં ડી.ડી. (ડિમાન્ડ ડ્રાફ્ટ) પણ અલગથી 'Achary, lokseva Mahavidyalay'ના નામનો આપવાનો રહેશે.

(૩) પરીક્ષા પદ્ધતિ-પસંદગીની પ્રક્રિયામાં MCQ પ્રકારના પ્રશ્નોવાળી સ્પર્ધાત્મક લેખિત પરીક્ષા ઉમેદવારે આપવાની રહેશે. જે સંબંધિત ઉમેદવારોએ ધ્યાને લેવી.

ઉમેદવારોને પરીક્ષા સંદર્ભે સૂચનાઓ ઈ-મેઈલથી આપવામાં આવશે. આથી, અરજીપત્રકમાં સંબંધિત કોલમમાં મોબાઈલ નંબર તથા ઈ-મેઈલ અવશ્ય દર્શાવવો અને સમગ્ર ભરતી પ્રક્રિયા પૂર્ણ થાય ત્યાં સુધી, અરજી ફોર્મ ભરતા સમયે દર્શાવેલ મોબાઈલ નંબર તથા ઈ-મેઈલ જાળવી રાખવા જરૂરી અને આપના હિતમાં છે.

(૪) આ જગ્યા બિન અનામત છે.

(૫) ઉમેદવાર ગુજરાતી અથવા હિન્દી અથવા બંને ભાષાઓનું જ્ઞાન ધરાવતો હોવો જોઈએ.

(૬) અધૂરી વિગત વાળી કે આધારો વગરની અરજીઓ તેમ જ સમય મર્યાદા તા.૦૪/૦૪/૨૦૨૬ બાદ આવેલ અરજીઓ આપોઆપ રદ ગણાશે.

(૭) સદર ભરતી પ્રક્રિયા રાજ્ય સરકારશ્રી, ગુજરાત ગૌણ સેવા પસંદગી મંડળ, સામાન્ય વહીવટ વિભાગ તથા નાણા વિભાગના ભરતીના નિયમો અને લાયકાતના ધોરણો મુજબ કરવામાં આવશે.

(૮) ઉમેદવારે અરજી કરેલ હોય, તે જગ્યાનું નામ કવર ઉપર સ્પષ્ટ લખવાનું રહેશે.



(૯) અરજી કરતી વખતે પ્રમાણપત્રોમાંની વિગતોને આધારે નિયત અરજી ફોર્મમાં અરજદારે સમગ્ર વિગતો ભરવાની રહે છે. આથી પોતાના બધા જ પ્રમાણપત્રો જેવા કે, શૈક્ષણિક લાયકાત, વય, શાળા છોડ્યાનું પ્રમાણપત્ર, તેમ જ અન્ય લાયકાતના અસલ પ્રમાણપત્રોને સાથે રાખીને અરજી ફોર્મમાં પ્રમાણપત્રોને આધારે સાચી વિગતો ભરવાની રહે છે. અરજીમાંની ખોટી, અધુરી કે અસ્પષ્ટ વિગતોના કારણે અરજી રદ થવાપાત્ર રહેશે. આથી ઉમેદવારે નિયત અરજીફોર્મ કાળજીપૂર્વક ભરવાનું રહે છે.

(૧૦) અરજી માટે ભરેલ રૂ. ૧,૦૦૦/- પ્રોસેસિંગ ફી રીફંડ મળવાપાત્ર રહેશે નહીં.

(૧૧) NOC મુજબની સંબંધિત જગ્યા સીધી ભરતીથી ભરવાની હોઈ શારીરિક યોગ્યતા, ચારિત્ર્ય સંબંધિત તપાસ, નાગરિક સંબંધિત શરતો, અજમાયશી ગાળા અંગેની શરત, નિયોક્તાની પૂર્વ સંમતિ, નિમણૂક બાદ ખાતાકીય પરીક્ષા વગેરે સંબંધે સંસ્થા/યુનિવર્સિટી/રાજ્ય સરકારમાં જોગવાઈ કરવામાં આવેલ ન હોય તો, ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ના ભાગ-૩ અને ભાગ-૪માં દર્શાવ્યા મુજબ યથાયોગ્ય રીતે લાગુ કરવાના રહેશે.

(૧૨) પસંદગી પામેલ ઉમેદવાર નિમણૂક સત્તાધિકારી ઠરાવે તે તમામ શરતોને આધિન નિમણૂક મેળવવાને પાત્ર થશે.

(૧૩) પસંદગી પામેલ ઉમેદવારે કોલેજ કેમ્પસમાં નિવાસ ફરિયાદ કરવાનો રહેશે, ખાદીનો પહેરવેશ પણ ફરજિયાત રહેશે તેમજ રાષ્ટ્રીય તહેવારોની ઉજવણીમાં ફરજિયાત હાજર રહેવાનું રહેશે.

(૧૪) આ જાહેરાત અન્વયે અર્થઘટન બાબતે જે તે સંવર્ગના ભરતી નિયમો અને પરીક્ષા નિયમો આખરી રહેશે.

(૧૫) ગુજરાત સરકારશ્રી તથા મહારાજા કૃષ્ણકુમારસિંહ ભાવનગર યુનિવર્સિટી દ્વારા વખતોવખતના કામગીરી સંબંધિત નિયમો નિમણૂક પામનાર ઉમેદવારને બંધનકર્તા રહેશે અને પાલન કરવાનું રહેશે.

(૧૬) સંસ્થા દ્વારા જે કોઈ કામગીરી સોંપવામાં આવે તે કરવાની રહેશે.

(૧૭) આ જાહેરાત તથા ભરતી પ્રક્રિયામાં કોઈપણ કારણોસર તેમાં ફેરફાર કરવાની કે રદ કરવાની આવશ્યકતા ઊભી થાય તો તેમ કરવાનો સંચાલક મંડળને સંપૂર્ણ હક્ક/અધિકાર રહેશે અને સંચાલક મંડળ આ માટે કારણો આપવા બંધાયેલ રહેશે નહીં.

(૧૮) પાંચ વર્ષની માસિક ઉચ્ચક પગારની નોકરી પૂર્ણ થયે તેમની કામગીરી સમીક્ષા કર્યા પછી યોગ્ય જણાયેથી મંજૂર થયેલ પગાર ધોરણમાં લઘુત્તમ પગારમાં નિમણૂક આપવામાં આવશે. પરંતુ આવા ઉમેદવારે અગાઉ કરેલ પાંચ વર્ષની નોકરી સેવા વિષયક કોઈપણ હેતુ અર્થે ધ્યાને લેવામાં આવશે નહીં તેમ જ મંજૂર પગાર ધોરણવાળી નોકરી સાથે જોડવામાં આવશે નહીં.



(૧૯) સદર ગ્રામવિદ્યાપીઠમાં વિદ્યાર્થીઓની સંખ્યા ઘટે અથવા અન્ય કોઈ કારણસર ગ્રામવિદ્યાપીઠ બંધ થાય તો આ યોજના હેઠળ નિમણૂક પામેલ કર્મચારીઓને છૂટા કરવામાં આવશે અને તેમને ફાજલનું રક્ષણ મળી શકશે નહીં.

(૨૦) આ જગ્યા હેઠળ નિમણૂક પામનારને પાંચ વર્ષ દરમિયાન વાર્ષિક ધોરણે ૧૨ પરચુરણ રજા, જાહેર રજા અને ગ્રામ વિદ્યાપીઠના વેકેશન સિવાયની અન્ય કોઈપણ પ્રકારની રજા મળવાપાત્ર થશે નહીં. તે સિવાય કોઈપણ રજા ભોગવશે તો પગારની કપાત કરવામાં આવશે. મહિલા કર્મચારીઓના રજાના નિયમો મુજબ પ્રસુતિ રજાઓ મળવાપાત્ર થશે.

(૨૧) આ જગ્યા પર નિમણૂક પામનારે સરકારશ્રીના શિક્ષણ વિભાગ દ્વારા તા.૨૧/૦૪/૧૯૯૪ના ઠરાવથી ગ્રામવિદ્યાપીઠના કર્મચારીઓ માટે નિયત થયેલ આચારસંહિતાના તમામ નિયમોનું સંપૂર્ણ પાલન કરવાનું બંધનકર્તા રહેશે જે અંગે ઉમેદવારે કોલેજને સંમતિપત્ર નિમણૂક સમયે આપવાનો રહેશે.

(૨૨) નિયુક્તિ સંદર્ભે અંતિમ નિર્ણય કરવાનો અધિકાર તથા નિયુક્તિની શરતોમાં ફેરફાર કરવાનો હક્ક તથા પૂર્વ મંજૂરી સમયે ઉમેદવારના સંદર્ભે રાજ્ય સરકારના પ્રવર્તમાન નિયમો/ઠરાવોની જોગવાઈઓને આધિન શરતો નક્કી કરવાનો હક્ક ઉચ્ચ શિક્ષણ કમિશ્નરશ્રીનો રહેશે.

(૨૩) પાંચ વર્ષના સમયગાળાના ઉચ્ચક વેતનથી નિમણૂક પામેલ કર્મચારીઓને સંસ્થાના મહેકમ ઉપર સમાવિષ્ટ માટેનો કોઈ હક્ક પ્રાપ્ત થશે નહિ તેમ જ સરકારશ્રી તરફથી વહીવટી હિતમાં બીજી કોઈ શરતો નક્કી થાય તો તે પણ બંધનકર્તા રહેશે.

(૨૪) આ જગ્યા બાબતે ભરતી પ્રક્રિયા સંબંધી સરકારશ્રીના વખતોવખતના ધારાધોરણો અને નિયમો લાગુ પડશે.

(૨૫) ન્યાયક્ષેત્ર સિહોર રહેશે.

રાષ્ટ્રીયતા:

ઉમેદવાર ભારતનો નાગરિક હોવો જોઈએ અથવા ગુજરાત મુલ્કી સેવા વર્ગીકરણ અને ભરતીના (સામાન્ય) નિયમો, ૧૯૬૭ના નિયમ ૭ની જોગવાઈ મુજબની રાષ્ટ્રીયતા ધરાવતો હોવો જોઈએ.

વયમર્યાદા:

(૧) જાહેરાતમાં દર્શાવેલ અરજી સ્વીકારવાની છેલ્લી તારીખ:૦૪/૦૪/૨૦૨૬ના રોજ ગણવામાં આવશે.



(ર) ઉમેદવારની ઉંમર ૨૦ વર્ષથી ઓછી નહીં અને ૩૫ વર્ષથી વધુ ન હોવી જોઈએ તેમ જ ગુજરાત ગૌણ સેવા પસંદગી મંડળના નિયમ મુજબ વયમર્યાદામાં છૂટછાટ રહેશે. સામાન્ય વર્ગની મહિલા ઉમેદવારો, સામાન્ય કેટેગરીના દિવ્યાંગતા ધરાવતા પુરુષ અને મહિલા, માજી સૈનિક ઉમેદવારોને નીચે મુજબ નિયમોનુસાર છૂટછાટ મળવાપાત્ર છે. અનામત વર્ગના ઉમેદવારોનો બિન-અનામત જગ્યા માટે અરજી કરશે તો તેવા ઉમેદવારોને વયમર્યાદામાં છૂટછાટ મળશે નહીં.

કેટેગરી	છૂટછાટ	મહત્તમ વયમર્યાદા
સામાન્ય કેટેગરીના મહિલા ઉમેદવારોને	૫ વર્ષ	(મહત્તમ ૪૦ વર્ષની મર્યાદામાં)
અનામત કેટેગરીના પુરુષ ઉમેદવારને	૫ વર્ષ	(મહત્તમ ૪૦ વર્ષની મર્યાદામાં)
અનામત કેટેગરીના મહિલા ઉમેદવારને (૫+૫=૧૦)	૫ વર્ષ	(મહત્તમ ૪૦ વર્ષની મર્યાદામાં)
સામાન્ય કેટેગરીના દિવ્યાંગતા ધરાવતા પુરુષ ઉમેદવારોને	૧૦ વર્ષ	(મહત્તમ ૪૫ વર્ષની મર્યાદામાં)
સામાન્ય કેટેગરીના દિવ્યાંગતા ધરાવતા મહિલા ઉમેદવારોને (૧૦+૫=૧૫)	૧૫ વર્ષ	(મહત્તમ ૪૫ વર્ષની મર્યાદામાં)
અનામત કેટેગરીના દિવ્યાંગતા ધરાવતા મહિલા ઉમેદવારોને (૫+૧૦+૫=૨૦)	૨૦ વર્ષ	(મહત્તમ ૪૫ વર્ષની મર્યાદામાં)
માજી સૈનિક ઉમેદવારો	ઉપલી વયમર્યાદામાં તેઓએ બજાવેલી ફરજના સમયગાળા ઉપરાંત ત્રણ વર્ષ સુધીની છૂટછાટ મળશે.	

કમ્પ્યુટરની જાણકારી :

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૦૮/૨૦૦૮ તેમ જ તા. ૧૫/૦૩/૨૦૧૬ના સરકારી ઠરાવ નંબર સીઆરઆર-૧૦-૨૦૦૭-૧૨૦૩૨૦-ગ.૫- થી નક્કી કરેલ અભ્યાસક્રમ મુજબ કમ્પ્યુટર અંગેનું બેઝિક નોલેજ ધરાવતા હોવા અંગેનું કોઈપણ તાલીમ સંસ્થાના પ્રમાણપત્ર/માર્કશીટ ધરાવતા હોવા જોઈએ અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમાં/ડીગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા ડિગ્રી કે ડિપ્લોમા અભ્યાસક્રમમાં કમ્પ્યુટરના વિષય તરીકે હોય તેવા પ્રમાણપત્રો અથવા ધોરણ-૧૦ અથવા ધોરણ-૧૨ની પરીક્ષા કમ્પ્યુટરના વિષય સાથે પાસ કરેલ હોય તેવા પ્રમાણપત્રો ધરાવતા હોવા જોઈએ. તેમ જ આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે પરંતુ આવા ઉમેદવારોએ નિમણૂક સત્તાધિકારી સમક્ષ કમ્પ્યુટરની બેઝિક નોલેજની પરીક્ષા પાસ કર્યાનું આવું પ્રમાણપત્ર નિમણૂક મેળવતાં પહેલાં અચૂક રજૂ કરવાનું રહેશે. અન્યથા નિમણૂક મળવાપાત્ર થશે નહીં તેમજ નિમણૂક સત્તાધિકારી આવા કિસ્સામાં ઉમેદવારની પસંદગી રદ કરશે.



પરીક્ષા પદ્ધતિ :

સંચાલક મંડળ નિયત સમય મર્યાદામાં રજિસ્ટર પોસ્ટ એડી./સ્પીડ પોસ્ટ દ્વારા મળેલ અરજીઓની પ્રાથમિક ચકાસણી કરીને લાયક ઉમેદવારની રાજ્ય સરકારશ્રીના સામાન્ય વહીવટ વિભાગના (૧) તા.૧૮/૧૧/૨૦૨૩ના જાહેરનામા ક્રમાંક: ભરત/૧૦૨૦૨૩/૬૩૮૯૩૭/ક તેમજ (૨) તા.૧૬/૧૨/૨૦૨૩ના જાહેરનામા ક્રમાંક: ભરત/ ૧૦૨૦૨૩/૬૩૮૯૩૭/ક થી મંજૂર કરવામાં આવેલ પરીક્ષા નિયમો અનુસાર બે તબક્કામાં સ્પર્ધાત્મક પરીક્ષા લેવામાં આવશે. આ ઉપરાંત The Gujarat Government Gazette પ્રાધિકૃત રીતે પ્રકાશિત થયેલ VoL.LXVII, ગુરૂવાર, January 22, 2026/MAGHA 2,1947 ભાગ—IV-A, ભાગ-I, I-A તથા I-L માં પ્રકાશિત થયેલ બાબતો સિવાયના નિયમો અને આદેશ, જે ગુજરાત સરકાર દ્વારા Central Acts હેઠળ બનાવવામાં આવ્યા હોય, તે લાગુ પાડવામાં આવશે.

A	વિસ્તરણ અધિકારી માટે પરીક્ષા : (૯૦ ગુણ)	<u>PART A</u>
	૧ તાર્કિક કસોટીઓ અને DATA INTERPRETATION	૩૦ ગુણ
	૨ ગાણિતિક કસોટીઓ	૩૦ ગુણ
	૩ ભારતનું બંધારણ, વર્તમાન પ્રવાહો, ગુજરાતી અને અંગ્રેજી કોમ્પ્રીહેન્શન	૩૦ ગુણ
		કુલ ૯૦ ગુણ
B	વિસ્તરણ અધિકારી માટે પરીક્ષા : (૧૨૦ ગુણ)	<u>PART B</u>
	૧ સંબંધિત વિષય અને તેની ઉપયોગીતાને લગતા પ્રશ્નો	૧૨૦ ગુણ

બંને પાર્ટ્સના કુલ ગુણ ૨૧૦ રહેશે.

બંને Partના પેપર્સ સાથે જ આપવામાં આવશે અને તેનો કુલ સમય ત્રણ કલાકનો રહેશે. ઉમેદવાર બંને પાર્ટનાં પેપર્સ સાથે લખીને સાથે જ જમા કરાવી શકાશે.

પરીક્ષા ૨૧૦ પ્રશ્નોના પ્રશ્નદીઠ ૧ ગુણ લેખે કુલ ૨૧૦ ગુણની રહેશે. પરીક્ષાનો સમય ૧૮૦ મિનિટનો રહેશે.

MCQ (Multiple Choice Question)માં કુલ-પાંચ વિકલ્પો (A, B, C, D,E)આપવામાં આવશે. આ પાંચ વિકલ્પોમાંથી ઉમેદવારો પ્રશ્નોનો સાચો જવાબ પસંદ કરવાનો રહેશે. કોઈ પ્રશ્નના સાચા જવાબ બાબતે વિવાદ ઊભો થાય તે કિસ્સામાં પ્રશ્નો વધુ નજીકનો જવાબ/મંડળ દ્વારા માન્ય રાખેલ જવાબ આખરી ગણવાનો રહેશે.



પ્રશ્નના પ્રત્યેક ખોટા જવાબદીઠ/વિકલ્પ પસંદ ન કરવાના કિસ્સામાં ૦.૨૫ ગુણ નેગેટીવ માર્કીંગ રહેશે પરંતુ વિકલ્પ E પસંદ કરવાના કિસ્સામાં નેગેટીવ માર્કીંગ લાગુ પડશે નહીં.

લહિયાની સુવિધા મેળવનાર ઉમેદવારોને પરીક્ષામાં દર કલાકદીઠ ૨૦ મિનિટનો વળતર સમય (Compensatory Time) મળવાપાત્ર રહેશે.

પરીક્ષા અંગેની વિગતો નીચે મુજબ રહેશે.

નોંધ:- પરીક્ષા ૨૧૦ પ્રશ્નોના પ્રશ્નદીઠ ૧ ગુણ લેખે કુલ ૨૧૦ ગુણની રહેશે. પરીક્ષાનો સમય ૧૮૦ મિનિટનો રહેશે.

(૧) ઓબ્જેક્ટિવ ટાઇપ ટેસ્ટમાં બહુવિધ પસંદગીના પ્રશ્ન (MCQ) હશે

(૨) Part A અને Part Bનું સ્વતંત્ર ક્વોલીફાઇંગ ધોરણ (Qualifying Standard) રહેશે.

(૩) સ્પર્ધાત્મક પરીક્ષાના Part A માટે ન્યુનત્તમ ગુણવત્તા ધોરણ ૪૦% અને Part B માટે ન્યુનત્તમ ગુણવત્તા ધોરણ ૪૦% રાખવામાં આવેલ છે. તેમાં કોઈપણ કેટેગરીના ઉમેદવારો માટે ૪૦ ટકા માર્ક્સ કરતાં ઓછું ન્યુનત્તમ ગુણવત્તા ધોરણ (Qualifying Standard) કોઈપણ સંજોગોમાં નક્કી કરી શકાશે નહીં. પરીક્ષાના Part A અને Part Bમાં ન્યુનત્તમ ગુણવત્તા ધોરણ (Qualifying Standard) જાળવીને કુલ ગુણના આધારે કુલ જગ્યાના આશરે બે ગણા ઉમેદવારોને પ્રમાણપત્રોની ચકાસણી માટે મંડળ દ્વારા લાયક (ક્વોલીફાઇ) ગણવામાં આવશે.

(૪) અંગ્રેજી વિષય સિવાયના બધા વિષયો માટે પરીક્ષાનું માધ્યમ ગુજરાતી રહેશે.

(૫) ઉમેદવારે બધા પ્રશ્નોનો પ્રયાસ કરવાનો રહેશે.

(૬) દરેક પ્રશ્નમાં 'પ્રયાસ નથી કર્યો'નો એક વિકલ્પ રહેશે. જો ઉમેદવાર જવાબ આપવાનો ઇરાદો ન રાખે, તો તે આ વિકલ્પ પસંદ કરી શકે છે. જો ઉમેદવાર આ વિકલ્પ પસંદ કરે છે, તો નકારાત્મક ગુણ આપવામાં આવશે નહીં.

(૭) જો ઉમેદવારે પ્રશ્નમાં આપેલા કોઈપણ વિકલ્પ પસંદ કર્યો નથી, તો તે ૦.૨૫ નો નકારાત્મક ગુણ ધરાવશે.

(૮) દરેક વિષય માટે વિગતવાર અભ્યાસક્રમ બોર્ડ દ્વારા નિર્ધારિત અને સૂચિત કરવામાં આવશે તેવો રહેશે.

નોંધ: અભ્યાસક્રમની વિષયવસ્તુ નિયત કરેલ શૈક્ષણિક લાયકાત મુજબ રહેશે.

(૯) જે તે જગ્યા(સંવર્ગ)ની જાહેરાત અન્વયે મંડળ દ્વારા તે સંવર્ગની MCQ પદ્ધતિથી સ્પર્ધાત્મક લેખિત પરીક્ષા લેવામાં આવશે.



- (૧૦) MCQ પધ્ધતિમાં ખોટા જવાબ આપવાના સંજોગોમાં પ્રશ્નને ફાળવેલ માર્ક્સના ૧/૪ માર્ક ઓછા કરવામાં આવશે. એટલે કે નેગેટીવ માર્કિંગ પધ્ધતિ અપનાવવામાં આવશે.
- (૧૧) કોઈ કારણોસર પ્રશ્ન રદ કરવામાં આવે તો તેવા સંજોગોમાં રદ થયેલ પ્રશ્નના ગુણની બાકી રહેલ પ્રશ્નના ગુણભારમાં પ્રો-રેટા (Pro -Rata) મુજબ ગણતરી કરવામાં આવશે.

પ્રતીક્ષા યાદી તૈયાર કરવાની પદ્ધતિ :

ઉમેદવારોએ ઉક્ત સ્પર્ધાત્મક પરીક્ષામાં મેળવેલ ગુણના મેરીટસ આધારે ભરવાની થતી જગ્યાની વિગતો ધ્યાને લઈ સામાન્ય વહીવટ વિભાગના તા.૨૭/૦૭/૨૦૧૮ના ઠરાવ ક્રમાંક: પીએસસી/૧૦૮૯/૩૯૧૦/ગ-૨ની જોગવાઈઓ ધ્યાને લઈ પ્રતીક્ષા યાદી તૈયાર કરવામાં આવશે.